

دین اسلام میں عید الاضحیٰ اور قربانی کی اہمیت (احکام و مسائل قربانی)

از

حضرت اقدس مولانا مفتی عبدالخالق آزاد رائے پوری رحمۃ اللہ علیہ

الرحمۃ الرحیمۃ

رحیمیہ ہاؤس، 33/A کوئینز روڈ (شارع فاطمہ جناح) لاہور

Ph: 0092-42-36307714 , 36369089 , Web: www.rahimia.org

کراچی کیمپس: رحیمیہ ہاؤس، 16A موریہ خان سوسائٹی، عقبہ سٹارگیت نزد انٹرپورٹ
شاہراہ فیصل، کراچی 021-34600001 , 0092-021-34600000

سکھر کیمپس: فلیٹ نمبر 111، 1st فلور، راکل پارٹمنٹ ریلیس کورس روڈ
سکھر۔ فون: 0092-71-5615185

ملتان کیمپس: رحیمیہ ہاؤس، 30/A، سہریٹ نمبر 02، خان کالونی، چوگی نمبر 07
ایل ایم کیورڈ، ملتان۔ فون: 0092-61-6212021

راولپنڈی کیمپس: رحیمیہ ہاؤس، 7-A، سوئٹھ روڈ، سیٹلائٹ ٹاؤن راولپنڈی۔
فون: 0321-5181875 , 0321-5181929

ادارہ رحیمیہ میں اجتماعی قربانی کا انتظام

گزشتہ سالوں کی طرح اس سال بھی ادارہ رحیمیہ لاہور میں اجتماعی قربانی کا انتظام کیا گیا ہے۔ جو احباب اپنے یا اپنے دوستوں اور احباب کے قربانی کے جانور میں حصص رکھنا چاہیں، وہ ادارہ کے دفتر سے رابطہ کر کے اپنا نام درج کروالیں۔ گائے میں قربانی کے ایک حصہ کی قیمت بھی دفتر ادارہ سے معلوم کر کے جمع کرا دیں۔

منجانب: مجلس منتظمہ ادارہ رحیمیہ علوم قرآنیہ (ٹرسٹ) لاہور

جملہ حقوق بحق ادارہ محفوظ ہیں

نام پمفلٹ : وین اسلام میں عید الاضحیٰ اور قربانی کی اہمیت (احکام و مسائل قربانی)
مرتب : حضرت اقدس مولانا مفتی عبدالخالق آزاد رائے پوری رحمۃ اللہ علیہ
ناشر : رحیمیہ مطبوعات 33/A کونینز روڈ، لاہور
قیمت :

نوٹ:

جو اصحاب خیر دینی مسائل سے واقفیت بہم پہنچانے کے لیے اس پمفلٹ کو دینی جذبے سے لوگوں میں تقسیم کرانا چاہیں، ان کے لیے اس کی قیمت 1000 روپے سینکڑہ ہوگی۔ اس کا رخیہ میں حصہ لیں۔ اور دنیا و آخرت کا نفع اٹھائیں۔
ناظم مطبوعات: ادارہ رحیمیہ علوم قرآنیہ (ٹرسٹ) لاہور

دین اسلام میں قربانی کی اہمیت

قربانی؛ حضرت ابراہیمؑ کی سنت

قربانی امام انسانیت حضرت ابراہیم علیہ السلام کی سنت ہے، جسے دین اسلام میں جاری کر دیا گیا ہے۔ نبی آخر الزمان حضرت محمد مصطفیٰ ﷺ سے صحابہ کرامؓ نے سوال کیا: ”مَا هَذِهِ الْأَصَاحِي؟“ یہ قربانی کیا ہے؟ آپؐ نے ارشاد فرمایا: ”سُنَّةُ أَبِيكُمْ إِبْرَاهِيمَ عَلَيْهِ السَّلَامُ.“ ”تمہارے باپ حضرت ابراہیم علیہ السلام کا رائج کردہ طریقہ ہے۔“ (1)

امام انسانیت حضرت ابراہیم علیہ السلام بڑے اولوالعزم پیغمبر ہیں۔ انہوں نے نوع انسانیت کی دنیاوی و اخروی فلاح و ترقی کے لیے ایسے فطری اصول دین واضح کیے ہیں، جو بعد میں آنے والے تمام انبیاء علیہم السلام کی شریعتوں کی بنیاد رہے ہیں۔ اللہ تعالیٰ نے قرآن حکیم میں آپؐ کی خصوصیت بیان کرتے ہوئے ارشاد فرمایا: اِنِّیْ جَاعِلُكَ لِلنَّاسِ اِمَامًا (24:2) (بے شک میں آپؐ کو انسانیت کے لیے امام (اصول و ضابطہ مقرر کرنے والا رہنما) بنانے والا ہوں۔)

ملتِ ابراہیمیہ حنیفیہ اور اس کے مقاصد

حضرت ابراہیم علیہ السلام کے قائم کردہ اصول انسانیت پر قائم ملت کو ”ملتِ ابراہیمیہ حنیفیہ“ کہا جاتا ہے۔ تمام انبیاء علیہم السلام کی بعثت اور ان پر نازل ہونے والی کتابوں کے مقاصد اور ان کے نتائج بیان کرتے ہوئے اللہ تعالیٰ نے ارشاد فرمایا:

لَقَدْ أَرْسَلْنَا رُسُلَنَا بِالْبَيِّنَاتِ وَأَنزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ (24:57) (بے شک ہم نے واضح دلائل دے کر اپنے رسولوں کو بھیجا اور ان پر کتاب اور میزان (عدل و انصاف کی ترازو) اتاری، تاکہ انسانیت عدل و انصاف پر قائم ہو جائے۔)

امام انسانیت حضرت ابراہیم علیہ السلام سمیت تمام انبیاء علیہم السلام کا مقصد تعلق مع اللہ کے ساتھ انسانیت کے لیے عدل و انصاف کا نظام قائم کرنا رہا ہے۔ یہ تمام حضرات اسی مقصد کے لیے جدوجہد اور کوشش کرتے رہے۔

ملتِ ابراہیمیہ کی اتباع کا حکم

بعد میں آنے والے تمام انبیاء علیہم السلام کو اسی ”ملتِ ابراہیمیہ حنیفیہ“ کی اتباع کا حکم دیا گیا ہے۔ نبی آخر الزمان حضرت محمد مصطفیٰ ﷺ کو بھی اللہ تعالیٰ نے اسی ملت کی اتباع کا حکم دیا ہے۔ قرآن حکیم میں ارشادِ ربانی ہے:

ثُمَّ أَوْحَيْنَا إِلَيْكَ أَنِ اتَّبِعْ مِلَّةَ إِبْرَاهِيمَ حَنِيفًا (123:16) (پھر ہم نے آپ کی طرف وحی کی کہ آپ ملتِ ابراہیمی حنیفی کی اتباع کریں۔)

دین اسلام حقیقت میں ابراہیم علیہ السلام کی تحریک حنیفیت کے اصولوں کی کامل اتباع کا نام ہے۔ قرآن حکیم میں ارشادِ باری تعالیٰ ہے: (161:6)

قُلْ إِنِّي هَدَىٰ رَبِّي إِلَىٰ صِرَاطٍ مُسْتَقِيمٍ دِينًا قَبِيماً إِبْرَاهِيمَ حَنِيفًا

(آپ کہہ دیجئے! کہ بے شک میرے رب نے مجھے سیدھے راستے کی ہدایت کی ہے۔ اور وہ ایک مُصْطَب دین ہے۔ جو ملتِ ابراہیمی حنیفی پر قائم ہے۔)

ابراہیمی تحریک کے دو مراکز

حضرت ابراہیم علیہ السلام نے انسانیت کو اللہ تعالیٰ سے جوڑنے اور انھیں عدل و انصاف پر رکھنے کے لیے تحریک حنیفیت چلائی۔ آپ نے اس تحریک کے دو مراکز قائم فرمائے:

(۱) پہلا مرکز وادیِ مکہ میں ”بیت اللہ الحرام“ ہے، جسے حضرت ابراہیم علیہ السلام نے اپنے پہلے صاحبزادے حضرت اسماعیل علیہ السلام کے ساتھ مل کر قائم کیا۔ اس مرکز کے آخری

نبی حضرت محمد مصطفیٰ ﷺ ہیں۔ مکہ مکرمہ زادھا اللہ شرفاً انسانیت کی ترقی کا پہلا مرکز ہے۔ قرآن حکیم میں ارشادِ ربانی ہے: **إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ** (96:3) (انسانیت کے فائدے کا سب سے پہلا گھر مکہ مکرمہ میں بنایا گیا۔)

(۲) دوسرا مرکز ”بیت المقدس“ ہے، جسے انھوں نے اپنے دوسرے صاحبزادے حضرت اسحاق علیہ السلام کی قیادت میں قائم کیا۔ جو بعد میں حضرت یعقوب علیہ السلام، حضرت موسیٰ علیہ السلام اور حضرت عیسیٰ علیہ السلام کی شریعتوں کا مرکز و منبع بن کر ظہور پذیر ہوا۔

ملتِ ابراہیمیہ کے شعائر

انسانیت کی فلاح و بہبود کے ان مراکز کے قیام کے سلسلے میں ان حضراتِ انبیاء علیہم السلام کو اپنی جدوجہد اور قربانی کے حوالے سے جو ابتلا و آزمائش اور مشکل مقامات پیش آئے، وہ انسانی تاریخ کے سنہرے واقعات ہیں۔ آئندہ آنے والے تمام ادیان میں ان اہم واقعات کو شعائر (روشن علامات) دین قرار دیا گیا ہے۔ ان بزرگوں نے دینِ حنیفی کے قیام کے لیے جو لازوال کام کیے ہیں، ان سے فطرتِ انسانیت پر غلط ماحول اور نظام کے اثرات پر مبنی قفل ٹوٹتے ہیں۔ اصولِ حنیفی سے نوعِ انسانیت کے بنیادی جوہر گھلتے ہیں۔ ان پر عمل پیرا ہونے سے تزکیۂ قلوب، تصفیۂ باطن کے ساتھ غلبہ دین کے مظاہر سامنے آتے ہیں۔ اور یوں انسانی معاشرے میں عدل و انصاف اور تقویٰ و پاکیزگی کا وہ اعلیٰ معیار سامنے آتا ہے، جو رہتی دنیا تک انسانیت کے لیے منارۂ نور اور روشن صراطِ مستقیم کے طور پر جانا جاتا رہے گا۔

شعائر اللہ کی تعظیم اور ان کی اہمیت

ملتِ ابراہیمیہ حنیفیہ میں ان شعائر کی بڑی اہمیت ہے۔ ان کی عظمت اور بڑائی کے حوالے سے خود حضرت حق جل مجدہ نے قرآن حکیم میں ارشاد فرمایا ہے:

وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (32:22)

(جس نے اللہ کے شعائر کی تعظیم کی، بے شک یہ دلوں کے ادب اور تقویٰ کی بات ہے۔)

اس حوالے سے حضرت الامام شاہ ولی اللہ دہلوی قدس سرہ فرماتے ہیں:

”شعائر اللہ کی عظمت اور ان کے ذریعے سے تقرب بارگاہ الہی کا حصول شریعت اسلام کی اصل بنیاد ہے۔ ”شعائر اللہ“ سے مراد ایسے ظاہری امور محسوسہ ہیں جن کے ذریعہ نوع انسانیت میں اللہ کی عبادت اور اس کی عظمت دلوں میں پیدا ہو، اور اجتماعی زندگی کی شیرازہ بندی قائم ہو جائے۔ چنانچہ شعائر انہی چیزوں کو قرار دیا گیا ہے، جو نوع انسانی کے طبعی اور فطری تقاضوں کے مطابق ہیں، تاکہ ان سے تعلق مع اللہ قائم ہو جائے اور وہ طبیعت میں راسخ ہو جائیں۔“

حضرت شاہ صاحبؒ نے مزید فرمایا:

”ليس المقصود بالذات في العناية التشريعية حال فرد، بل حال جماعة، كأنها كل الناس، والله الحجة البالغة.“ (2)

(شریعت کے نفاذ کا اصل مقصد کسی ایک فرد کی حالت کو سامنے رکھنا نہیں ہے، بلکہ اصل مقصد جماعت کی حالت کو سامنے رکھنا ہے۔ گویا کہ اس جماعت میں کل انسانیت سما جائے۔ اس طرح انسانیت پر اللہ کی حجت پوری ہو جائے۔)

بڑے ”شعائر اللہ“ چار ہیں

حضرت الامام شاہ ولی اللہ دہلویؒ فرماتے ہیں: بڑے ”شعائر اللہ“ چار ہیں:

(۱) القرآن (۲) الکعبہ (۳) النبی (۴) الصلوٰۃ (3)

امام انقلاب مولانا عبید اللہ سندھیؒ اس کی تشریح میں فرماتے ہیں:

”ان چاروں شعائر کو اس طرح سمجھا جاسکتا ہے کہ:

1۔ جب کوئی فرد (یعنی نبی) اللہ کے حکم سے ”ملاء اعلیٰ“ کی تعلیم دنیا میں

قائم کرنے کے لیے اٹھ کھڑا ہو تو اس شخصیت کو ”رسول اللہ“ کہا جاتا ہے۔

2۔ ملاء اعلیٰ کی الہی تعلیمات جس کتاب میں لکھی ہوئی ہوں تو وہ ”کتاب

اللہ“ ہے۔

3۔ وہ مکان، جسے ”رسول اللہ“ نے ”کتاب اللہ“ کی تعلیم کے لیے

اپنا مرکز بنایا، ”بیت اللہ“ کہلاتا ہے۔

4۔ ”کتاب اللہ“ کی اساس پر ”بیت اللہ“ کا رخ کر کے ”رسول اللہ“ کی تعلیم سے جو جامع بیت اور عبدیت کی حالت پیدا ہوتی ہے، اس کا نام ”الصلوة“ ہے۔ (گویا یہ ”صلوة رسول اللہ“ ہے۔ رسول اللہ کی نماز کے نمونے پر تمام مسلمانوں کو نماز پڑھنے کا حکم دیا گیا ہے۔ آپؐ نے فرمایا: ”صلّوا کما رأیتُمونی اُصلّی“ (تم نماز ایسے پڑھو، جس طرح تم نے مجھے نماز پڑھتے دیکھا ہے۔) یہ ”بیت اللہ“ وہی ہے، جسے حضرت ابراہیم علیہ السلام نے حنیفیت کی تعلیم کے لیے اپنے مرکز کے طور پر قائم کیا۔ یہ شعار اللہ میں سے ہے۔ ”بیت اللہ“ کے قریب ”صفا“ اور ”مروہ“ دو پہاڑ ہیں۔ ان دونوں مقامات کی (تحریک حنیفیت اور) ”بیت اللہ“ کی تاریخ میں ایسی بڑی عظمت ہے، جس کا انکار نہیں کیا جاسکتا۔ ”مروہ“ وہ مقام ہے، جس جگہ حضرت ابراہیم علیہ السلام نے حضرت اسماعیل علیہ السلام کو قربان کرنے کا ارادہ کیا تھا۔ مروہ کے بارے میں حضورؐ نے عمرہ میں فرمایا تھا کہ: ”یہ قربان گاہ ہے۔“ جیسا کہ ”موطا امام مالک“ سے ثابت ہے۔ (4) اس لیے ”مروہ“ بھی شعار اللہ میں سے ہے۔

جہاں تک ”صفا“ کا تعلق ہے، اگرچہ اس کی تاریخ ہم بھول گئے ہیں، البتہ غالب گمان یہ ہے کہ ”صفا“ کی تاریخی عظمت اس حوالے سے ہے کہ حضرت ابراہیم علیہ السلام نے اس پر کھڑے ہو کر لوگوں کو حج کی دعوت دی تھی۔ یعنی حنیفی تحریک کی تعلیم دی تھی۔ اس کی تاریخ کے حوالے سے ہم اپنی نبی محمد مصطفیٰ صلی اللہ علیہ وسلم کی سیرت کا یہ واقعہ بھی جانتے ہیں کہ جب حضور اقدس ﷺ پر یہ آیت اَنْذِرْ عَشِيرَتَكَ الْاَقْرَبِينَ ﴿٢٦﴾ (214:26) (آپ اپنے قبیلہ قریش کو ڈرائیے) نازل ہوئی تو آپؐ ”صفا“ پر کھڑے ہوئے۔ اور اپنے قبیلے کو پکارا: ”اے بنی عبدالمطلب! اے بنی عبدمناف!“ اس پر ابوہلب نے کھڑے ہو کر آپؐ کا انکار کیا۔ یہ واقعہ دعوت قرآنی کی تحریک میں اپنا ایک اہم مقام رکھتا ہے۔ اسی طرح آپؐ نے اس مقام پر کھڑے ہو کر ایک دفعہ اس پہاڑ کی طرف اشارہ کیا، جو صفا کے بالمقابل تھا۔ اور فرمایا کہ: ”اگر میں تمہیں یہ بتاؤں کہ ایک بہت بڑا لشکر اس وادی میں تم

پر حملہ آور ہونے کو ہے، کیا تم میری تصدیق کرو گے؟“ تو لوگوں نے کہا تھا: ”ہاں! اس لیے کہ ہمیں آپ کے بارے میں سوائے بھلائی کے اور کوئی تجربہ نہیں۔“ آپؐ نے ان سے فرمایا تھا کہ: ”میں تمہیں بڑے سخت عذاب کی خبر دیتا ہوں۔“ چنانچہ فتح مکہ کے دن نبی اکرم ﷺ کا لشکر اسی وادی کی طرف سے حملہ آور ہوا۔ اور جنھوں نے اس دن انکار کیا تھا، وہ مسلمان ہوئے اور آپؐ سے اس حال میں بیعت کی، جب کہ آپ صفا پر اُسی جگہ کھڑے تھے۔ اور جب انقلاب مکہ کا ظہور ہوا تو اسی پہاڑ پر کھڑے ہو کر آپؐ نے یہ دعا مانگی:

”الحمد لله الذي أنجز وعده، ونصر عبده، وهزم الأحزاب كُلَّهُ“

”سب تعریفیں اسی خدا کے لیے ہیں، جس نے اپنا (غلبہ کا) وعدہ پورا کر دیا، اپنے بندے کی امداد کی اور تمام باطل جماعتوں کو شکست دی۔“ (5)

حقیقت یہ ہے کہ اللہ کے یہ شعائر، حنفی تحریک کی ان اساسیات میں سے ہیں، جنہیں قائم کرنا از بس ضروری ہے۔ اس سے دین حنیف کو دنیا میں غالب کرنے والی جماعت انبیاء علیہم السلام اور صحابہ کرام رضوان اللہ علیہم اجمعین کے نظریہ فکر و عمل اور جہد و کردار کی پوری تاریخی عظمت ہمارے سامنے آ جاتی ہے۔ اور یوں نوع انسانیت کو کامیاب بنانے کا شعور پیدا ہوتا ہے۔

ان شعائر کی اساس پر ماہ ذی الحجہ کے اہم اعمال

اسی حوالے سے مَلّتِ ابرہیمہ حنیفیہ کے انبیاء کی سنت زندہ کرنے کے لیے ذی الحجہ کے ماہ مبارک میں کئی عبادات و فرائض شعائر دین میں سے قرار دیے گئے ہیں:

- 1- تمام صاحب استطاعت مسلمانوں پر پوری زندگی میں ایک دفعہ اس ماہ مبارک ذی الحجہ میں حج بیت اللہ الحرام کو فرض قرار دیا گیا۔
- 2- ۱۰ ذی الحجہ عید الاضحیٰ کے دن دو رکعت نماز عید الاضحیٰ پڑھنا واجب قرار دیا گیا۔
- 3- اسی طرح مقیم اور صاحب نصاب مال دار پر دسویں ذی الحجہ سے لے کر بارہویں ذی الحجہ تک جانور کی قربانی کرنا واجب کیا گیا۔
- 4- عشرہ ذی الحجہ (ذی الحجہ کے ابتدائی دس دنوں) میں ذکر اللہ اور عبادات و طاعات

وغیرہ اعمالِ صالحہ کی فضیلت و اہمیت وارد ہوئی ہے۔

5- ایام تشریق (نووین ذی الحجہ سے تیرہویں ذی الحجہ تک) میں ہر باجماعت نماز

فرض کے بعد بلند آواز سے ایک مرتبہ تکبیر تشریق یعنی:

”اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ“

کہنا واجب قرار دیا گیا ہے۔

ان اُمور پر عمل پیرا ہونے کی صورت میں دینِ حنیفی کے ماننے والے مسلمانوں کی ایک ایسی اجتماعیت قائم ہوتی ہے۔ جو شعائرِ دین پر عمل کر کے ایک طرف اپنے قلوب میں ذاتِ باری تعالیٰ کی عظمت و محبت اور عشق پیدا کرنے کا سبب بنتی ہے۔ اور دوسری طرف اعلیٰ مقاصد کے لیے قربانی پیش کرنے اور خدمتِ انسانیت پر مبنی غلبہٴ دین کے مظاہر سامنے آتے ہیں۔

عید الاضحیٰ کی اہمیت

حضرت امام شاہ ولی اللہ دہلوی قدس سرہ ارشاد فرماتے ہیں:

”دنیا میں ہر قوم کی ایک عید ہوتی ہے۔ جس میں وہ اپنی قومی ترقی میں کردار

ادا کرنے والے رہنماؤں کی سیرت و کردار کی پیروی کرتے ہیں۔ اور اپنے دین و

مذہب کے اہم واقعات کی عظمت اور اس کی یاد مناتے ہیں۔

نبی اکرم صلی اللہ علیہ وسلم نے مسلمانوں کے لیے بھی دو دن عید کے لیے

مقرر کیے ہیں: ایک عید الفطر، دوسرے عید الاضحیٰ۔ ان دونوں عیدوں کا مقصد

ملتِ ابراہیمیہ حنیفیہ کے شعائر کی عظمت پیدا کرنا ہے۔ ان دنوں میں زیب و

زینت اور عمدہ لباس زیب تن کرنے کے ساتھ ساتھ ذکر اللہ اور قربانی کا حکم دیا گیا

ہے، تاکہ مسلمانوں کا کوئی اجتماع محض کھیل کود بن کر نہ رہ جائے۔ اور اللہ کے

دین کو غالب کرنے کے مقصد سے خالی نہ رہے۔

خاص طور پر عید الاضحیٰ وہ تاریخی دن ہے، جب حضرت ابراہیم علیہ السلام نے

اپنے بیٹے حضرت اسماعیل علیہ السلام کو اعلیٰ مقاصد کی خاطر قربان کرنے کے لیے

پیش فرمایا۔ اللہ تعالیٰ نے اس کے بدلے میں انعام کے طور پر ”ذبحِ عظیم“ کا

فدیہ عطا فرمایا۔ عید الاضحیٰ کے دن قربانی کرنے میں ملتِ حنیفیہ کے اماموں (حضرت ابراہیم علیہ السلام اور حضرت اسماعیل علیہ السلام) کے حالات و کیفیات کو سمجھنا ہوتا ہے۔ کہ انھوں نے کس جرأت و ہمت سے اپنی جان اور اپنا مال اللہ کی اطاعت کے لیے پیش کیا اور اس پر صبر و استقامت ظاہر فرمائی، اسے سمجھنا اور ان کے نقشِ قدم پر چلنے کا جذبہ بیدار کرنا ہوتا ہے۔

اس کے ساتھ ایک شہر میں عید کے عظیم الشان اجتماع کا مقصد یہ بھی ہوتا ہے کہ اس سے مسلمان جماعت کی شان و شوکت اور دین کے غلبے کا اظہار ہو۔“ (6)

تر بیت اور تزکیے کے حوالے سے قربانی کی اہمیت

ماہ ذی الحجہ میں دسویں تاریخ سے بارہویں تاریخ تک کے دنوں کا سب سے بڑا نیک عمل قربانی کرنا ہے۔ چنانچہ رسول اللہ صلی اللہ علیہ وسلم نے ارشاد فرمایا ہے:

”عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”مَنْ عَمِلَ ابْنُ آدَمَ مِنْ عَمَلٍ يَوْمَ النُّحْرِ أَحَبَّ إِلَى اللَّهِ مِنْ إِهْرَاقِ الدَّمِ. وَإِنَّهُ لَيَأْتِي يَوْمَ الْقِيَامَةِ بِقُرُونِهَا، وَأَشْعَارِهَا، وَأَطْلَافِهَا. وَإِنَّ الدَّمَ لَيَقْعُ مِنَ اللَّهِ بِمَكَانٍ قَبْلَ أَنْ يَقَعَ بِالْأَرْضِ فَيَطْبِئُوهَا بِهَا نَفْسًا.“ (7)

(حضرت عائشہ صدیقہؓ سے روایت ہے کہ رسول اللہؐ نے ارشاد فرمایا: ”آدم کی اولاد کا کوئی عمل، اس عمل سے زیادہ اللہ کو محبوب نہیں، جو وہ قربانی کے دن، قربانی کا جانور ذبح کر کے اور اس کا خون بہا کر کرتا ہے۔ بے شک قربانی دینے والا قیامت کے دن قربانی کے جانور کے سینگ، اس کے بالوں اور اس کے گھروں (کے بدلے میں دیے جانے والے اجر و ثواب) کے ساتھ آئے گا۔ اور بے شک قربانی کا خون زمین پر گرنے سے پہلے اللہ تعالیٰ کے حضور پیش ہو جاتا ہے (اور قبول کر لیا جاتا ہے)۔ پس لوگو! خوش دلی سے قربانی کیا کرو!)

ایک دفعہ صحابہ کرام رضوان اللہ علیہم اجمعین نے حضور اقدس ﷺ سے قربانی کے فوائد

اور اس کی فضیلت کے بارے میں دریافت فرمایا:

”فَمَا لَنَا فِيهَا يَا رَسُولَ اللَّهِ؟“ اس قربانی کرنے میں ہمارا کیا فائدہ ہے؟
 آپؐ نے فرمایا: ”بِكُلِّ شَعْرَةٍ حَسَنَةٍ“ ہر ایک بال کے بدلے میں ایک نیکی
 ہے۔ صحابہ کرامؓ نے اُون (یعنی جس میں بال بہت ہوتے ہیں) کے بارے میں
 سوال کیا تو آپؐ نے فرمایا: ”بِكُلِّ شَعْرَةٍ مِنَ الصُّوفِ حَسَنَةٌ“ کہ اُون کے
 ہر بال کے بدلے میں بھی نیکی ہے۔“ (8)

حضرت ابراہیمؑ اور حضرت اسماعیلؑ کی سنت ادا کرتے ہوئے ماہ ذی الحجہ میں قربانی کرنا
 بڑا اونچا عمل ہے۔ اس ایک عمل صالح میں تربیت و تزکیے کے بے شمار پہلو ہیں۔ انسان اپنی
 جان کے بدلے میں قربانی دے کر اپنے ہر عضو اور انگ انگ سے بارگاہِ الہی کے حضورِ
 عبودیت اور قدویت کا اظہار کرتا ہے۔ اس طرح دین کے اعلیٰ مقاصد کے لیے جان تک
 قربان کرنے کا جذبہ اپنے اندر پیدا کرتا ہے۔ اس سے خواہشات نفسانی ٹوٹی ہیں۔ اپنی جان
 کا فدیہ اللہ کے حضور پیش کر کے حُبِ جاہ (نفسانی شہرت کی محبت، جو نفس کے تکبر اور غرور
 سے پیدا ہوتی ہے) پر چوٹ لگتی ہے۔ اپنے مال کو اللہ کی راہ میں قربان کر کے اور محتاجوں میں
 تقسیم کر کے حُبِ مَال (سرمایہ پرستی) ختم ہوتی ہے۔ چوں کہ اس سے بد اخلاقی پر مبنی
 عادات کا خاتمہ ہوتا ہے اور عمدہ اخلاق جنم لیتے ہیں، اس لیے سچے جذبے کے ساتھ دی
 جانے والی قربانی کے ہر ایک بال کے بدلے میں ایک خُلقِ حسن پیدا ہوتا ہے اور انعامِ الہیہ
 سے مستفید ہوتا ہے۔

قربانی سے دلوں کا تقویٰ مطلوب ہے

جانور کی قربانی سے محض اس کا خون بہانا اور گوشت کھانا ہی مطلوب نہیں، بلکہ انسانی
 قلوب کا تقویٰ اللہ کو مطلوب ہے۔ قرآن حکیم میں ارشادِ ربانی ہے:

لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ (37:22)

(اللہ تعالیٰ کے یہاں قربان کیے ہوئے جانوروں کا نہ گوشت پہنچتا ہے اور نہ

ان کا خون، لیکن اللہ کے حضور تمہارے دلوں کا ادب اور تقویٰ پہنچتا ہے۔)

دین اسلام کے ہر حکم پر صحیح عمل کرنے کے نتیجے میں انسان میں تقویٰ پیدا ہوتا ہے، اور تقویٰ کا مطلب یہ ہے کہ انسان میں سے بُرے اخلاق اور غلط اعمال و افعال ختم ہوں۔ اور اچھے اخلاق، عمدہ رویے اور درست اعمال و افعال پیدا ہوں۔ انسان کی نیت درست ہو۔ اور بدینیتی پر مبنی منفی سوچ اور غلط رویے اور بُرے اعمال ختم ہوں۔ یوں دین کے تمام اعمالِ صالحہ ظاہر و باطن کا ادب اور ان کے تزکیے و تربیت کا کام کرتے ہیں۔

ذی الحجہ کے ابتدائی دس دنوں کی اہمیت

جس طرح ماہ رمضان انسانی قلوب کی تربیت و تزکیے میں بڑا اُکسیر ہے اور اس کے اختتام پر عید الفطر انعامِ الہی کے دن کے طور پر منائی جاتی ہے، اسی طرح ماہِ ذی الحجہ کے ابتدائی دس دن انفرادی اور اجتماعی طور پر انسان کی ظاہری اور باطنی تربیت و تزکیے کے دن ہیں۔ اس ماہِ مبارک میں جہاں صاحبِ استطاعت لوگ حج جیسی عظیم عبادت ادا کرتے ہیں، وہاں باقی مسلمان بھی اس ماہ کے آغاز کے دس دنوں میں عبادات و طاعات میں مشغول رہ کر بڑے فوائد و ثمرات حاصل کر سکتے ہیں۔ چنانچہ شریعتِ مطہرہ میں عشرہ ذی الحجہ (ماہِ ذی الحجہ کے ابتدائی دس دن) کی بڑی فضیلت اور اہمیت ہے۔ ان ایام میں کی گئی عبادات کے فوائد و ثمرات اور اجر و ثواب بہت زیادہ ہے۔ حضور اکرم صلی اللہ علیہ وسلم کا ارشادِ گرامی ہے:

”عن ابن عباس رضی اللہ عنہما قال: قال رسول اللہ صلی اللہ علیہ وسلم: ”مامن أيام، العمل الصالح فيهن أحب إلى الله من هذه الأيام العشرة.“ قالوا: يا رسول الله! ولا الجهاد في سبيل الله؟ قال: ”ولا الجهاد في سبيل الله إلا رجل خرج بنفسه وماله فلم يرجع من ذلك بشيء.“ (9)

(حضرت عبداللہ بن عباس رضی اللہ عنہما سے روایت ہے کہ حضور اقدس ﷺ نے ارشاد فرمایا: نیک عمل کیے گئے دنوں میں سے کوئی دن اللہ تعالیٰ کو اتنے پسندیدہ نہیں ہیں، جتنے ذی الحجہ کے ابتدائی دس دن اللہ کو محبوب ہیں۔ صحابہ کرامؓ نے عرض کیا: اے اللہ کے رسول ﷺ! کیا جہاد فی سبیل اللہ والے دن بھی اتنے

پسندیدہ نہیں ہیں؟ آپؐ نے ارشاد فرمایا: ”جہاد فی سبیل اللہ والے دن بھی ان دنوں کے برابر نہیں ہیں۔ ہاں! البتہ اگر کوئی جہاد کرنے والا اپنی جان اور اپنا مال لے کر اللہ کے راستے میں نکلا اور انھیں واپس لے کر نہ لوٹا (یعنی جان قربان کر دی اور شہید ہو گیا اور مال دین کے غلبہ کے لیے خرچ کر دیا)۔“

اس حدیث مبارک سے معلوم ہوا کہ سال بھر کے باقی دنوں میں کوئی عمل صالح کیا جائے اور اس کے فوائد و ثمرات حاصل ہوں، اگر ایسا ”عمل صالح“، ذی الحجہ کے ان دس دنوں میں کیا جائے تو اس کے نتائج و ثمرات اور اجر و ثواب بہت بڑھ جاتا ہے۔ اس حدیث مبارک میں ذی الحجہ کے ابتدائی دس دنوں میں دین کے تمام اعمال صالحہ کو پوری توجہ، فدویت اور رجوع الی اللہ کے ساتھ سرانجام دینے کی ترغیب دی گئی ہے۔ ان دنوں کو جہاد فی سبیل اللہ والے دنوں سے بھی زیادہ محبوب قرار دیا گیا ہے۔ اس لیے کہ جہاد ظلم ختم کرنے اور دین اسلام کے عادلانہ نظام کو غالب کرنے کے لیے ہوتا ہے۔ ان دنوں کے اعمال صالحہ (مناسک حج، تعظیم شعائر اللہ اور قربانی وغیرہ) سے بھی تحریک حقیقت کے عادلانہ اصولِ فطرت کے غلبے کے اظہار کے لیے ہوتے ہیں۔ یہ اعمال صالحہ ایسے ہیں کہ جن سے دین اسلام کی بین الاقوامی اجتماعی طاقت پیدا ہوتی ہے۔ جس کے ذریعے سے ظلم کے خاتمے اور عدل کے غلبے کی جدوجہد کے عزم کا اظہار ہوتا ہے۔ ایک اور حدیث مبارک میں ارشاد گرامی ہے:

”عن أبي هريرة رضي الله عنه قال: قال رسول الله صلى الله عليه وسلم: ”ما من أيام أحب إلى الله أن يتعبّد له فيها من عشر ذي الحجة، يعدل صيام كل يوم منها بصيام سنة، وقيام كل ليلة منها بقيام ليلة القدر.“ (10)

(حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا: ”کوئی دن اللہ تعالیٰ کو اتنا محبوب نہیں کہ جن میں اللہ کی عبادت اور خشوع و خضوع اختیار کیا گیا ہو، جتنا ذی الحجہ کے ابتدائی دس دن اللہ کو محبوب ہیں۔ ان میں ہر دن کا روزہ ایک سال کے روزے کے فوائد و ثمرات کے برابر ہے۔ ان میں سے ہر رات کی عبادت کے نتائج کیلئے القدر کے فوائد و ثمرات کے برابر ہیں۔“

اس حدیث مبارک میں ان دنوں میں روزے اور قیام شب کے انسانی قلوب و احوال پر مرتب ہونے والے نتائج و ثمرات کو بیان کیا گیا ہے۔ گویا ان دنوں کی عبادات انسانی قلوب کا تزکیہ کرنے اور تصفیہ باطن میں بڑی نتیجہ خیز ہیں۔ ان دنوں میں تھوڑی سی توجہ اور دینی شعور کے ساتھ عمل کرنے سے برے اخلاق اور رویے جلد ختم ہو جاتے ہیں۔ اچھے اور عمدہ اخلاق پیدا ہوتے ہیں۔ خواہشات نفسانی پر زور پڑتی ہے۔ حُب مال، حُب جاہ کا بت ٹوٹتا ہے۔ اور اس کی جگہ جان و مال کی قربانی کا جذبہ صادقہ اور اچھے اخلاق پیدا ہوتے ہیں۔

تقویٰ کے نتائج؛ صحابہ کی اتباع کرنا ہے

ذی الحجہ کے ان ایام میں کیے گئے نیک اعمال کا نتیجہ تقویٰ کی صوت میں نکلنا چاہیے۔ اسی لیے انبیاء علیہم السلام سے لے کر آج تک تمام مشائخ کرام انسانی قلوب میں تقویٰ و صلاح پیدا کرنے کے لیے کوشاں رہے ہیں۔ ذکر اللہ سمیت تمام اُرد و وظائف اور اعمالِ صالحہ اسی لیے کرائے جاتے ہیں تاکہ نیت درست ہو، بارگاہِ خداوندی کا ادب دل میں آجائے، تعلق مع اللہ کا جذبہ صالحہ بیدار ہو جائے اور دین کے اعلیٰ مقاصد کا شعور و فہم پیدا ہو جائے۔ تقویٰ کے نتیجے میں سب سے اُونچا عمل صالح وہ ہے، جو صحابہ کرام رضوان اللہ علیہم اجمعین کی اکثریت نے اپنی زندگی میں اختیار کیا۔ اسے بیان کرتے ہوئے قطب الارشاد حضرت اقدس مولانا شاہ عبدالقادر رائے پوری قدس سرہ نے فرمایا:

”ذکر اللہ سے آثارِ ذکر پیدا ہوتے ہیں۔ اثنائے ذکر (ذکر کے دوران):

- 1- کسی کو نفل نمازوں سے اُنس ہوتا ہے۔ 2- کسی کو تلاوت قرآن سے۔
- 3- کسی کو تعلیم و تعلم سے۔ 4- کسی کو کسی اور دینی کام سے۔
- 5- کسی کو مفادِ عامہ کے امور اور انتظامِ سیاسی سے (اُنس ہو جاتا ہے) کہ

صحابہ کرام رضی اللہ عنہم میں سے اکثر کو اسی سے لگاؤ تھا۔ جس کے ماتحت انھوں نے دنیا میں عدل و انصاف قائم کیا۔ اور رفاهِ عامہ کے کاموں کو سرانجام دیا۔“ (11)

الغرض! عشرہ ذی الحجہ میں اپنی مناسبت و استعداد کے مطابق مذکورہ اعمالِ صالحہ میں سے کسی بھی عمل میں پوری توجہ اور انہماک کے ساتھ مشغول رہنا، بارگاہِ الہی کا ادب پیدا کرنا اور

تقویٰ کے حصول کی کوشش کرنا، باقی دنوں کے مقابلے پر اللہ کے نزدیک زیادہ پسندیدہ ہے۔ چنانچہ درست نظریے اور صحیح دینی شعور کے ساتھ عبادات اور دیگر اعمالِ صالحہ میں مشغول ہونا بہت سے فوائد و ثمرات کو مرتب کرتا ہے۔

قربانی کا جانور ذبح کرنے کی دعا

یاد رہے کہ قربانی جیسی عظیم عبادت کو توجہ الی اللہ، سپردگی اور تسلیم و رضا کے ساتھ سرانجام دینا چاہیے۔ اس لیے نبی اکرم ﷺ نے قربانی ذبح کرتے وقت جو دعا پڑھی ہے، وہ دین کی تعلیمات کا جامع شعور اور تحریکِ حقیقت کے غلبے کا نظریہ واضح کرتی ہے۔ حضرت جابر بن عبد اللہ رضی اللہ تعالیٰ عنہما سے روایت ہے کہ نبی کریم صلی اللہ علیہ وسلم نے قربانی کے دن دو مینڈھے ذبح فرمائے۔ اور جب ان کو قبلہ رخ لٹایا تو آپؐ نے یہ دعا پڑھی:

”إِنِّي وَجْهْتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ عَلَى مِلَّةِ
إِبْرَاهِيمَ حَنِيفًا، وَمَا أَنَا مِنَ الْمُشْرِكِينَ. إِنَّ صَلَاتِي وَنُسُكِي
وَمَحْيَايَ وَمَمَاتِي لِلَّهِ رَبِّ الْعَالَمِينَ. لَا شَرِيكَ لَهُ وَبِذَلِكَ أُمِرْتُ
وَأَنَا أَوَّلُ الْمُسْلِمِينَ. اللَّهُمَّ مِنْكَ وَلَكَ عَنْ مُحَمَّدٍ وَأُمَّتِهِ.“ (12)

(بے شک میں نے ”ملتِ ابراہیمہ حنیفیہ“ کے اصول پر، اپنا رخ اُس ذات کی جانب کر لیا، جس نے آسمان و زمین پیدا کیے اور میں اللہ کے ساتھ کسی کو شریک ٹھہرانے والوں میں سے نہیں ہوں۔ بے شک میری نماز اور میرے تمام اعمال اور میری زندگی اور میری موت اسی اللہ رب العالمین کے لیے ہے، جس کا کوئی شریک نہیں ہے۔ مجھے اسی بات کا حکم دیا گیا ہے۔ اور میں اللہ کے فرماں برداروں میں سے ہوں۔ اے اللہ! (یہ) تیری طرف سے (عطا) ہے۔ اور محمد صلی اللہ علیہ وسلم اور اس کی امت کی طرف سے تیرے لیے (قربانی) ہے۔) پھر آپؐ نے ”بِسْمِ اللَّهِ اللَّهُ أَكْبَرُ“ پڑھ کر جانور ذبح فرمائے۔

ذبح کے بعد کی دعا

جانور ذبح کرنے کے بعد یہ دعا پڑھنی چاہیے:

”اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ
إِبْرَاهِيمَ عَلَيْهِ الصَّلَاةُ وَالسَّلَامُ“۔ (13)

(اے اللہ! میری اس قربانی کو قبول فرما۔ جیسے کہ تو نے اپنے حبیب محمد ﷺ
اور اپنے خلیل ابراہیم علیہ السلام کی قربانی کو قبول فرمایا تھا۔)

قربانی کے احکام و مسائل کی اہمیت

قربانی کی اسی اہمیت کی وجہ سے گزشتہ 14 سو سالوں سے امت محمدیہ پورے تسلسل اور
تواتر کے ساتھ اس پر عمل کر رہی ہے۔ اس لیے شریعت کے مطابق قربانی کے احکام و مسائل
معلوم کرنا اور اس کے مطابق اس عبادت کو سرانجام دینا نہایت ضروری ہے۔ آئندہ صفحات
میں قربانی کے مسائل و احکام بیان کیے جا رہے ہیں۔ نیز عید الاضحیٰ اور تکبیرات تشریق سے
متعلق احکام و مسائل بھی بیان کیے گئے ہیں، تاکہ ماہ ذی الحجہ کے تمام اعمال صالحہ کو درست
طور پر سرانجام دینے کی توفیق نصیب ہو۔

آخر میں عید الاضحیٰ سے متعلق حضرت الامام شاہ ولی اللہ دہلویؒ کے خطبات میں سے دو
خطبے یہاں پر شائع کیے جا رہے ہیں۔ (14) تاکہ علمائے کرام اور خطبائے عظام بزرگان دین
کے بیان کردہ خطبات کو ترجیحاً پڑھیں اور ان کے فوائد و ثمرات سے پورے طور پر مستفید
ہوں۔ اللہ تعالیٰ ہم سب کو اخلاص اور پوری ہمت کے ساتھ عمل کرنے کی توفیق عطا فرمائے۔
آمین! والحمد لله اولاً و آخراً



عید الاضحیٰ اور قربانی کے احکام و مسائل

قربانی کے واجب ہونے سے متعلق مسائل

- 1- ہر ایسے مسلمان عاقل، بالغ مرد و عورت پر قربانی کرنا واجب ہے، جو عید الاضحیٰ کے دن مقیم ہو اور صاحب نصاب، یعنی شریعت کی مقرر کردہ مال کی مقدار کا مالک ہو۔
- 2- صاحب نصاب وہ آدمی ہے، جس کے پاس شرعی نصاب: (الف) ساڑھے سات تولہ خالص سونا، یا اُس کی قیمت کے برابر ضرورت سے زائد مال ہو۔
- (ب) یا ساڑھے باون تولہ (52.1/2) خالص چاندی کا مالک ہو۔
- 3- اس مال کی ملکیت پر پورا سال گزرنا ضروری نہیں، بلکہ اگر ۱۰ ذی الحج کی صبح صادق سے لے کر ۱۲ ذی الحج کے غروب آفتاب تک کے تین دنوں میں اتنے مال کا مالک بن گیا تو اس پر بھی قربانی واجب ہے۔ (15)
- 4- گھر میں موجود تمام افراد الگ الگ نصاب کے بقدر مالک ہوں تو ہر ایک پر علاحدہ سے قربانی کرنا واجب ہے۔ صرف گھر کے سربراہ کی طرف سے قربانی کر دینا سب کے لیے کافی نہ ہوگا۔
- 5- قربانی فقط اپنی طرف سے کرنا واجب ہے۔ بیوی اور اولاد کی طرف سے واجب نہیں، بلکہ اگر نابالغ اولاد مال دار بھی ہو، تب بھی اس کی طرف سے قربانی کی جائے تو وہ نفل ہوگی، لیکن اس کے مال میں سے قربانی کرنا ہرگز جائز نہیں۔ (16)
- 6- فقیر محتاج اور مسافر پر قربانی کرنا واجب نہیں ہے۔ (17)
- 7- ایسا قرض دار کہ اس کے پاس موجود مال کے عوض اس کا قرض ادا کیا جاسکتا ہو،

- 8- اس پر بھی قربانی واجب نہیں ہے، لیکن اگر قربانی کر لے تو ہو جائے گی۔
جس نے قربانی کرنے کی نذر مانی پھر وہ کام ہو گیا جس کی نذر مانی تھی تو اب قربانی کرنا واجب ہے، خواہ وہ مال دار ہو یا نہ ہو۔

قربانی کے جانوروں سے متعلق مسائل

- 1- شرعی طور پر درج ذیل عمروں کے صرف یہی جانور قربانی کے لیے مقرر ہیں:

نمبر شمار	قربانی کے جانور	مقررہ عمر
۱	اونٹ۔ اونٹنی۔	کم از کم پانچ سال
۲	بیل۔ گائے۔	کم از کم دو سال
۳	بھینسا۔ بھینس۔	کم از کم دو سال
۴	بکرا۔ بکری۔	کم از کم ایک سال
۵	دُنبہ۔ بھیڑ۔	کم از کم ایک سال

ان کے علاوہ کسی دوسرے جانور کی قربانی درست نہیں۔ (18) البتہ اگر بھیڑ یا دنبہ چھ ماہ سے بڑا اور سال بھر سے کم کا ہو، لیکن موٹا تازہ اتنا ہو کہ سال والے جانوروں میں چھوڑ دیا جائے تو فرق محسوس نہ ہو، تو اس کی قربانی بھی ہو سکتی ہے۔ (19)

- 2- گائے، بھینس اور اونٹ میں اگر سات آدمی شریک ہو کر قربانی کر لیں تو بھی درست ہے، لیکن شرط یہ کہ کسی کا حصہ ساتویں حصے سے کم نہ ہو۔ اور اس کی نیت قربانی کرنے کی یا عقیقہ کی ہو۔ اگر کسی ایک حصے دار کی نیت صرف گوشت کھانے کی ہو یا تجارت کی ہو۔ تو کسی حصے دار کی بھی قربانی درست نہ ہوگی۔ (20)

- 3- چھوٹے جانور؛ بھیڑ، بکری، وغیرہ میں کئی آدمی شریک نہیں ہو سکتے، بلکہ ایک شخص کی جانب سے صرف ایک ہی جانور قربان ہو سکتا ہے۔

- 4- اگر گائے، بھینس، اونٹ میں سات آدمیوں سے کم شریک ہوئے، مثلاً پانچ آدمی یا چھ آدمی شریک ہوئے اور کسی کا حصہ ساتویں حصے سے کم نہیں، تب سب کی قربانی درست ہے۔ اور اگر آٹھ آدمی شریک ہو گئے تو کسی کی قربانی صحیح نہیں ہوئی۔

- 5- اگر کسی آدمی پر قربانی واجب ہے اور اس کی اجازت کے بغیر کسی دوسرے نے اس کا حصہ گائے وغیرہ میں رکھ دیا تو کسی کی قربانی جائز نہ ہوگی، البتہ اگر نفلی ہو تو جائز ہوگی۔
- 6- سات آدمی گائے میں شریک ہوئے تو گوشت کے سات حصے بناتے وقت اندازے سے تقسیم نہیں کرنا چاہیے، بلکہ اچھی طرح ٹھیک تول کر تقسیم کرنا چاہیے۔ اگر کوئی حصہ زیادہ یا کم رہا تو سود ہو جائے گا اور گناہ ہوگا۔ (21)
- 7- قربانی کا جانور صحیح اور بغیر کسی جسمانی عیب کے ہونا چاہیے۔ لہذا ایسے جانور کی قربانی جائز نہیں، جن میں درج ذیل عیب یا خرابیاں ہوں:

- 1- اندھا یا کانا ہو۔
- 2- بہت بیمار، بہت دُبلّا پتلا، جس کی ہڈیوں میں گودانہ رہا ہو۔
- 3- اتنا لنگڑا کہ صرف تین پاؤں پر چلتا ہو، چوتھے پاؤں سے چل نہ سکتا ہو۔
- 4- تمام یا اکثر دانت گر گئے ہوں یا سرے سے دانت ہی نہ ہوں۔
- 5- پیدائشی کان ہی نہ ہوں یا کان تو ہوں، لیکن اکثر حصہ کٹا ہوا ہو (البتہ اُس جانور جس کے کان تو ہیں، لیکن بالکل ذرا ذرا سے چھوٹے چھوٹے ہیں تو اس کی قربانی جائز ہے)۔
- 6- مادہ جانور کے تھن بالکل نہ ہوں یا دوائی وغیرہ لگا کر خشک کر دیے گئے ہوں۔ بھیڑ، بکری کا صرف ایک تھن ہو۔ گائے، بھینس اور اونٹنی کے صرف دو تھن ہوں۔
- 7- جس جانور کا سینگ جڑ سے اکھڑ گیا ہو (البتہ جس جانور کے پیدائشی ہی سینگ نہ تھے یا سینگ تھے اور ٹوٹ گئے تو اس کی قربانی جائز ہے)۔
- 8- جانور خنثی ہو، یعنی اُس کے زریا مادہ ہونے کا پتہ نہ چلتا ہو۔

قربانی کرنے کے ایام اور اوقات

- 1- ذی الحجہ کی دسویں تاریخ سے لے کر بارہویں تاریخ کے شام (غروب آفتاب) تک قربانی کرنے کا وقت ہے۔ جس دن چاہے قربانی کرے لیکن بہترین دن دسویں تاریخ کا دن ہے۔ پھر گیارہویں تاریخ اور پھر بارہویں تاریخ ہے۔

- 2- نماز عید الاضحیٰ ہونے سے پہلے قربانی کرنا درست نہیں ہے۔ جب لوگ نماز عید الاضحیٰ پڑھ لیں، تب قربانی کرنا چاہیے۔
- 3- قربانی کرنے والے کے لیے بہتر یہ ہے کہ وہ یکم ذی الحجہ سے لے کر قربانی سے فارغ ہونے تک حجامت نہ بنوائے تاکہ حاجیوں سے مشابہت ہو جائے۔ (22)

ذبح اور گوشت سے متعلق مسائل

- 1- اپنی قربانی کو اپنے ہاتھ سے ذبح کرنا بہتر ہے۔ اگر خود ذبح کرنا نہ جانتا ہو تو ذبح کے وقت سامنے کھڑا ہونا بہتر ہے۔ اگر خود ذبح نہ کرے یا ذبح کے وقت سامنے نہ کھڑا ہو تو قربانی کی ادائیگی میں کوئی کمی نہ ہوگی۔
- 2- قربانی کا گوشت خود کھائے، اپنے رشتہ داروں میں تقسیم کرے اور فقیروں اور محتاجوں کو خیرات کر دے سب جائز ہے۔ بہتر یہ ہے کہ کم از کم ایک تہائی حصہ خیرات کرے۔
- 3- قربانی کا گوشت غیر مسلموں کو دینا بھی جائز ہے۔
- 4- نذر کی وجہ سے واجب ہونے والی قربانی کا سارا گوشت فقیروں اور محتاجوں میں تقسیم کرنا ضروری ہے، نہ خود کھائے نہ امیروں کو دے۔
- 5- قربانی کی کھال یا اس کی قیمت یا گوشت چربی/چھچھڑے وغیرہ قصاب کو ذبح کرنے اور کھال اتارنے کے عوض دینا جائز نہیں ہے۔
- 6- قربانی کی کھال، جانور کے گلے کی رستی وغیرہ سب چیزیں اللہ کے راستے میں خیرات کرنا چاہیے۔ اگر یہ چیزیں فروخت کر دیں تو ان کی قیمت خیرات کرنا لازم ہے، البتہ قربانی کی کھال اگر خود استعمال کرے، مثلاً جائے نماز بنالے تو جائز ہے۔

تکبیر تشریق کے احکام

- 1- عرفہ یعنی نو ذی الحجہ سے تیرہ ذی الحجہ تک پانچ دن ”ایام تشریق“ کہلاتے ہیں۔ ان ایام میں باجماعت ادا کی جانے والی ہر فرض نماز کے بعد بلند آواز سے ایک مرتبہ تکبیر تشریق کہنا واجب ہے۔ تکبیر تشریق یہ ہے: ”اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ“

- البتہ عورتیں یہ تکبیر آہستہ آواز سے پڑھیں۔
- 2- ۹ ذی الحجہ کی نماز فجر سے لے کر ۱۳ ذی الحجہ کی نماز عصر تک ہر فرض نماز کے بعد یہ تکبیرات کہی جائیں گی۔ یہ کل 23 نمازیں ہوں گی۔
- 3- نماز کے فوراً بعد تکبیرات کہنا چاہیے۔ اگر امام تکبیر کہنا بھول جائے تو مقتدیوں کو چاہیے کہ فوراً تکبیر کہہ دیں۔ یہ انتظار نہ کریں کہ جب امام کہے، تب کہیں۔
- 4- نماز عید الاضحیٰ کے لیے گھر سے نکلیں تو راستے میں بلند آواز سے تکبیر تشریق کہنا چاہیے۔
- 5- نماز عید الاضحیٰ کے بعد بھی تکبیر تشریق کہنا بعض ائمہ کے نزدیک واجب ہے۔

عید الاضحیٰ کے احکام و مسائل

- 1- ذی الحجہ کی دسویں تاریخ عید الاضحیٰ ہے۔ جس مسلمان پر جمعۃ المبارک کی نماز پڑھنا واجب ہے، عید الاضحیٰ کے دن اس پر جماعت کے ساتھ دو رکعت نماز عید الاضحیٰ بطور شکر یہ کے پڑھنا واجب ہے۔
- 2- عید الاضحیٰ کے دن درج ذیل اعمال مسنون اور مستحب ہیں:
- ۱- صبح کو بہت سویرے اٹھنا۔ ۲- شریعت کے مطابق اپنی آرائش کرنا۔
- ۳- غسل کرنا۔ ۴- مسواک کرنا۔
- ۵- عمدہ سے عمدہ کپڑے، جو پاس موجود ہوں، پہننا۔ ۶- خوشبو لگانا۔
- ۷- عید کی نماز سے پہلے کوئی چیز نہ کھانا۔ ۸- عید گاہ میں عید کی نماز پڑھنا۔
- ۹- عید گاہ صبح سویرے جانا۔ ۱۰- عید الاضحیٰ کی نماز اول وقت پڑھنا۔
- ۱۱- عید گاہ جاتے ہوئے بلند آواز سے تکبیر تشریق، یعنی:
- ”اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ“ کہنا۔
- ۱۲- عید گاہ کی طرف پیدل جانا۔ ۱۳- دوسرے راستے سے واپس گھر آنا۔
- 3- جہاں نماز عید پڑھی جائے، وہاں اس دن اور کوئی نماز پڑھنا مکروہ ہے، نماز عید سے پہلے بھی اور نماز عید کے بعد بھی۔ ہاں نماز عید کے بعد گھر آ کر نفل نماز پڑھنا

- مکروہ نہیں اور نماز عید سے پہلے گھر میں بھی نفل نماز پڑھنا مکروہ ہے۔
- 4- عورتیں اور جو لوگ کسی وجہ سے نماز عید نہ پڑھیں، ان کا نماز عید سے پہلے کوئی نفل نماز پڑھنا مکروہ ہے۔
- 5- ایک شہر میں عیدین کی نماز بالاتفاق متعدد جگہوں پر جائز ہے۔

نماز عید الاضحیٰ کا طریقہ کار اور اس سے متعلق مسائل

- 1- سب سے پہلے نیت کرے کہ: ”دور رکعت واجب نماز عید الاضحیٰ چھ واجب تکبیروں کے ساتھ ادا کرنے کا ارادہ کرتا ہوں۔“ نماز کی ادائیگی کا طریقہ کاریہ ہے:
- پہلی رکعت: تکبیر تحریمہ کہہ کر ہاتھ باندھ لے۔ امام اور مقتدی سبحانک اللہم آخر تک پڑھیں۔ اس کے بعد امام تین مرتبہ اللہ اکبر کہہ کر دونوں ہاتھ کانوں تک اٹھائے اور ہاتھ چھوڑ دے۔ آخری تکبیر کے بعد ہاتھ باندھ لے۔ مقتدی بھی اس کی اقتدا کریں۔ اس طرح تین تکبیرات ادا کی جائیں گی۔ ہر دو تکبیروں کے درمیان اتنا وقفہ ضروری ہے کہ تین مرتبہ سبحان اللہ کہہ لے۔ اس کے بعد دیگر نمازوں کی طرح سورت فاتحہ اور کوئی دوسری سورت پڑھی جائے اور رکوع و سجود کیے جائیں۔
- دوسری رکعت: امام پہلے قرأت کرے گا، اس کے بعد پہلی رکعت کی طرح تین تکبیرات زندہ ادا کی جائیں۔ ہر دفعہ کانوں تک ہاتھ اٹھا کر چھوڑ دیے جائیں۔ آخری تکبیر کے بعد ہاتھ چھوڑے ہوئے ہی رکوع کی تکبیر کہہ کر رکوع میں جائیں اور سجدوں کے بعد حسب معمول تشہد پڑھ کر نماز مکمل کریں۔
- 2- نماز عید الاضحیٰ کے بعد امام دو خطبے پڑھے گا۔ خطبہ پڑھنا سنت ہے اور خطبہ سننا واجب ہے، یعنی اس وقت بولنا، چلنا پھرنا اور نماز پڑھنا وغیرہ سب ناجائز ہے۔
- 3- اگر کسی کو عید کی نماز نہ ملی ہو اور سب لوگ پڑھ چکے ہوں تو وہ شخص تنہا نماز عید نہیں پڑھ سکتا۔ اس لیے کہ نماز عید میں جماعت شرط ہے۔ اسی طرح اگر کوئی شخص نماز عید میں شریک ہوا، پھر کسی وجہ سے اس کی نماز فاسد ہوگئی ہو تو وہ بھی اس کی قضا نہیں پڑھ سکتا، نہ اس پر قضا واجب ہے۔ البتہ اگر فاسد ہونے والی نماز میں کچھ اور لوگ بھی شریک ہیں تو پھر اُن کے لیے جماعت سے پڑھنا واجب ہے۔

حوالہ جات

- 1- رواہ احمد فی مسندہ، حدیث نمبر 19303، وابن ماجہ، حدیث نمبر 3127، ص 722 و مشکوٰۃ، ص 129، طبع ایچ ایم سعید کمپنی، کراچی۔
 - 2- حجة الله البالغة، باب تعظیم شعائر الله، جلد اول، ص 146، طبع بیروت، لبنان۔
 - 3- حجة الله البالغة، باب تعظیم شعائر الله، جلد اول، ملخصاً، ص 145-146، طبع بیروت، لبنان۔
 - 4- مؤطا امام مالک، باب ما جاء في الأضحية، حدیث نمبر 1166۔
 - 5- الہام الرحمن (عربی) از امام انقلاب مولانا عبید اللہ سندھیؒ 90-189، جلد 1، طبع حیدرآباد، سندھ۔
 - 6- حجة الله البالغة، العیدان، جلد دوم، ص 479، طبع بیروت، لبنان۔
 - 7- رواہ الترمذی، حدیث 1493، ص 452 وابن ماجہ، حدیث 3126، ص 721، و مشکوٰۃ، ص 128۔
 - 8- رواہ احمد فی مسندہ، حدیث نمبر 19303، وابن ماجہ، حدیث نمبر 3127، ص 722، طبع بیروت و مشکوٰۃ، ص 129، طبع ایچ ایم سعید کمپنی، کراچی۔
 - 9- رواہ البخاری، حدیث نمبر 969، و الترمذی، حدیث نمبر 757، طبع بیروت۔
 - 10- رواہ الترمذی، حدیث نمبر 758 وابن ماجہ، حدیث نمبر 1728، و مشکوٰۃ، ص 128۔
 - 11- ارشادات حضرت شاہ عبدالقادر رائے پوریؒ، ص 172-173، طبع مکتبہ رشیدیہ، لاہور۔
 - 12- رواہ ابن ماجہ، حدیث نمبر 3121 و مشکوٰۃ، ص 128، طبع ایچ ایم سعید کمپنی، کراچی۔
 - 13- امام مسلم نے ایک حدیث روایت کی ہے کہ آپؐ نے ذبح کے بعد یہ دعا پڑھی: ”اللھم تقبل من محمد و آل محمد و من أمة محمد“، حدیث نمبر 5091، طبع بیروت، لبنان۔
 - 14- ان خطبات کے لیے دیکھیے ”القمیہات الالہیہ“، ص 310، طبع شاہ ولی اللہ اکیڈمی، حیدرآباد۔
 - 15- ابن عابدین شامی، رد المحتار، جلد 6، ص 312-16 فتاویٰ عالمگیری، جلد 6، ص 199۔
 - 17- شرح البدایہ، جلد 4، ص 443-18 فتاویٰ عالمگیری، جلد 6، ص 199۔
 - 19- شرح التوہید، جلد 6، ص 314-20 فتاویٰ عالمگیری، جلد 4، ص 204۔
 - 21- شرح التوہید، جلد 5، ص 310۔
 - 22- حضور اکرم صلی اللہ علیہ وسلم نے فرمایا:
- ”إذا دخل العشر وأراد أحدكم أن يضحي فليمس من شعره ولا يشبه شياً“
- رواہ مسلم، حدیث نمبر 1977، و الترمذی، حدیث نمبر 1528، طبع بیروت۔



خطبہ عید الاضحیٰ

پہلا خطبہ

”اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ“
 سُبْحَانَ مَنْ بَرَأَ النَّاسَ وَعَمَّهُمْ بِالْإِحْسَانِ ۝ وَخَصَّ
 الْمُسْلِمِينَ مِنْهُمْ بِنِعْمَةِ الْآخِرَةِ وَدُخُولِ الْجَنَانِ ۝
 اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ بَعَثَ إِلَيْهِمْ رَسُولًا مِنْ أَنْفُسِهِمْ يَهْدِيهِمْ
 إِلَى مَقَامَاتِ الْعِرْفَانِ ۝ وَعَلَّمَهُمْ عَلَى لِسَانِ الشَّرَائِعِ وَالْحِكْمِ
 وَالْقُرْآنِ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ فَضَّلَهُ وَأُمَّتَهُ وَدِينَهُ عَلَى سَائِرِ الْأُمَمِ وَالْأَدْيَانِ ۝
 وَوَضَعَ عَنْهُمْ الْإِصْرَ وَالْأَغْلَالَ وَطَهَّرَهُمْ عَنْ رَجَزِ الْأَوْثَانِ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ وَعَدَ الْمُضْحِينَ بِكُلِّ شَعْرَةٍ حَسَنَةً بِالْفَضْلِ وَ
 الْإِمْتِنَانِ ۝ وَجَعَلَ إِهْرَاقَ الدِّمِّ يَوْمَ النَّحْرِ أَحَبَّ الْأَعْمَالِ، فَإِنَّهُ
 قَبْلَ الْأَرْضِ يَقَعُ مِنَ اللَّهِ بِمَكَانٍ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ لَا يُحْصِي نِعَمَهُ، وَإِنْ سَعَى غَايَةَ جُهِدِهِ كُلُّ
 إِنْسَانٍ ۝ وَكَانَ فِي كُلِّ شَعْرَةٍ مِنْ شُعُورِهِ أَلْفُ فَمٍ، وَفِي كُلِّ فَمٍ
 أَلْفُ لِسَانٍ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ أَطَّتِ السَّمُوتُ لِعَظَمَتِهِ، وَانْقَادَ لِحُكْمِهِ
 الْقَمَرَانِ ۝ سَبَّحَتِ الْمَلَائِكَةُ مِنْ خِيفَتِهِ، وَخَضَعَ لَجَلَالِهِ الثَّقَلَانِ ۝
 اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 سُبْحَانَ مَنْ لَهُ الْعُظْمَةُ، وَالْكِبَرِيَاءُ، وَالنِّعْمَةُ، وَالْأَلَاءُ، وَهُوَ
 الْحَنَانُ ۝ وَهُوَ الْقَاهِرُ فَوْقَ عِبَادِهِ، لَا إِلَهَ إِلَّا هُوَ، سُبْحَانَهُ مَنْ هُوَ
 مُقْتَدِرٌ دَيَّانٌ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
 وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ شَهَادَةً

خَالِصَةً مِنَ الْجَنَانِ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،
وَأَشْهَدُ أَنَّ سَيِّدَنَا مُحَمَّدًا عَبْدُهُ وَرَسُولُهُ، أَفْضَلُ مَنْ بُعِثَ
بِالْحُجَجِ وَالْفُرْقَانِ ۝ صَلَّى اللَّهُ عَلَيْهِ، وَ عَلَى آلِهِ، وَ أَصْحَابِهِ
مَا اسْتَدَارَ الزَّمَانُ، وَ تَعَاقَبَ الْمَلَوَانِ ۝

أَمَّا بَعْدُ: فَإِنِّي أُوصِيكُمْ بِتَقْوَى اللَّهِ ۝ وَ أُحَذِّرُكُمْ مَعْصِيَةَ
اللَّهِ ۝ وَ أَذَكِّرُكُمْ مَا كَانَ فِيهِ أَنْبِيَاءُ اللَّهِ، مِنْ بَدَلِ الْأَمْوَالِ وَ
الْأَنْفُسِ فِي طَاعَةِ اللَّهِ ۝

رَوَى أَنَّ سَيِّدَنَا إِبْرَاهِيمَ — عَلَى نَبِينَا وَعَلَيْهِ أَفْضَلُ الصَّلَاةِ
وَ التَّسْلِيمِ —: أَتَاهُ فِي مَنَامِهِ اتِّ مِنْ رَبِّ الْعَالَمِينَ، فَأَمَرَهُ أَنْ
يَتَقَرَّبَ إِلَى اللَّهِ بِذُبْحِ أَحَبِّ مَا عِنْدَهُ، ثُمَّ رَوَى فِي أَمْرِهِ يَوْمَ
التَّرْوِيَةِ ۝ ثُمَّ عَرَفَهُ يَوْمَ عَرَفَةَ ۝ أَنَّ الْمُرَادَ ذُبْحَ وَلَدِهِ ۝ وَ أَنْ
يَتَوَلَّى ذَلِكَ بِيَدِهِ ۝ فَانْتَهَى إِلَى أَمْرِ رَبِّهِ ۝ وَ أَطْفَأَ بُنُورَ رِضْوَانِهِ
نَارَ قَلْبِهِ ۝ وَ خَرَجَ بِابْنِهِ إِسْمَاعِيلَ عَلَيْهِ صَلَوَاتُ اللَّهِ الْجَلِيلِ إِلَى
حَيْثُ أُمِرَ ۝ وَ أَعْلَمَهُ الْأَمْرَ الَّذِي قَدْ قُدِرَ، فَانْقَادَ لِأَمْرِ اللَّهِ وَ
أَحْسَنَ التَّسْلِيمِ ۝ وَ كَذَلِكَ صُنْعُ مَنْ أَتَاهُ بِقَلْبٍ سَلِيمٍ ۝

وَ أَبِي إِبْرَاهِيمَ إِلَّا الْإِمْضَاءَ لِحُكْمِ الْقَضَاءِ، حَتَّى إِذَا تَلَّه

لِّلْحَيِّينَ ۝ وَ أَخَذَ الشُّفْرَةَ بِالْيَمِينِ ۝ وَ أَهْوَىٰ بِهَا إِلَىٰ نَحْرِهِ مُعَلِّنًا
بِحَمْدِ اللَّهِ، وَ شُكْرِهِ، وَ تَبَشَّشٍ، وَ وَضَعَ السِّكِّينَ عَلَىٰ رَقَبَتِهِ ۝ وَ
لَمْ تُنَازِرْهُ مَحَبَّةٌ وَلَدِهِ ۝ ضَجَّتِ الْمَلَائِكَةُ لَهُمَا بِالْدُّعَاءِ ۝ وَ عَجَّتِ
الْوُحُوشُ وَحَدًّا لَهُمَا بِالتَّنَائِ ۝ فَلَمَّا وَجَدَهُ اللَّهُ ثَابِتًا عَلَىٰ صِدْقِ
النِّيَّةِ ۝ وَقُوَّةِ صَبْرِهِ عِنْدَ حُلُولِ الْبَلِيَّةِ ۝ نَادَاهُ أَنْ يَأْبِرْهُمُ ۚ قَدْ صَدَقَتْ
الرُّءْيَاءُ ۚ إِنَّا كَذَلِكَ نَجْزِي الْبُحْسِنِينَ ۝ إِنَّ هَذَا لَهُوَ الْبَلَاءُ الْبَيِّنُ ۝ (106:104:37)

وَ آتَاهُ جِبْرِئِلُ عَلَيْهِ السَّلَامُ بِالْفِدْيَةِ ۝ فَعَمِدَ إِلَيْهَا بِالْمُدْيَةِ ۝
فَنَحَرَهَا، وَ جَهَرَ بِسْمِ اللَّهِ وَ التَّكْبِيرِ عَلَيْهَا إِعْلَانًا ۝ فَأَبْقَاهُ اللَّهُ
تَعَالَىٰ فِي عَقِبِهِ سُنَّةً ۝ وَ جَعَلَ عَلَىٰ أَشْرَفِ أَوْلَادِهِ وَأُمَّتِهِ مَنَّةً ۝
وَفِي ذَلِكَ فَلْيَتَنَافَسِ الْمُتَنَافِسُونَ ۝ (26:83) فَقَدْ قَالَ اللَّهُ عَزَّ وَ جَلَّ:
لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ ۚ (92:3).

عِبَادَ اللَّهِ! أَمَا إِنْ لَكُمْ أَنْ تَقْلَعُوا عَنِ الذُّنُوبِ أَوْ لَا تَسْعُطُونَ ۝
أَمَا حَانَ لَكُمْ أَنْ تَرْجِعُوا إِلَىٰ عِلَامِ الْغُيُوبِ أَوْ لَا تَعْتَبِرُونَ ۝
أُولَئِكَ بَدَّلُوا أَنْفُسَهُمْ لِلَّهِ، وَ أَنْتُمْ بِالْذَّرَاهِمِ وَ الدَّنَانِيرِ
تَشْحُونَ ۝ أُولَئِكَ فَنُوا عَنْ حُطُوظِهِمْ لِلَّهِ، وَ أَنْتُمْ فِي الْحُطُوظِ
مِنْهُمْ كُؤُونَ ۝

وَاَفْضِيْحَتَكُمْ مِّنَ اللّٰهِ! اِذَا ابْتُلِيَ سَرَائِرُكُمْ، وَ اُمْتُحِنَ صِدْقُ مَا تَدْعُوْنَ ۝ وَ وُقِفْتُمْ بَيْنَ يَدَيْهِ حُفَاةً، عُرَاةً، غُرُلًا، كَمَا بَدَاكُمْ تَعُوْذُوْنَ ۝ وَ قَرَعَ اَسْمَاعَكُمْ قَوْلُهُ تَعَالٰی:

اَفَحَسِبْتُمْ اَنَّا خَلَقْنَاكُمْ عَبَثًا وَاَنَّا لَا تُرْجِعُوْنَ ﴿١١٥:٢٣﴾

وَ اللّٰهُ! لَئِنْ لَّمْ يَرْحَمْنَا رَبُّنَا، لَنَحْنُ الْهَالِكُوْنَ ۝ وَ اِنْ لَّمْ يَغْفِرْ لَنَا رَبُّنَا، لَنَحْنُ الْخَاسِرُوْنَ ۝ اِنَّ اَحْسَنَ الْكَلَامِ، وَ اَبْلَغَ النِّظَامِ كَلَامُ اللّٰهِ الْمَلِكِ الْعَزِيزِ الْعَلَامِ ۝ اِنَّ اَوَّلَ النَّاسِ بِاِبْرٰهِيْمَ لِلَّذِيْنَ اتَّبَعُوْهُ وَهٰذَا النَّبِيُّ وَالَّذِيْنَ اٰمَنُوْا وَاللّٰهُ وَلِيُّ الْمُؤْمِنِيْنَ ﴿٦٨:٣﴾

اَقُوْلُ قَوْلِيْ هٰذَا، وَ اَسْتَغْفِرُ اللّٰهَ لِيْ، وَ لَكُمْ، وَ لِسَائِرِ الْمُسْلِمِيْنَ اَجْمَعِيْنَ، اِنَّهُ هُوَ الْغَفُوْرُ الرَّحِيْمُ ۝
اللّٰهُ اَكْبَرُ اللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ وَلِلّٰهِ الْحَمْدُ.



دوسرا خطبہ

اَلْحَمْدُ لِلّٰهِ ۝ اَلْحَمْدُ لِلّٰهِ نَحْمَدُهُ ۝ وَنَسْتَعِيْنُهُ ۝ وَنَسْتَغْفِرُهُ ۝
وَنُؤْمِنُ بِهِ ۝ وَنَتَوَكَّلُ عَلَيْهِ ۝ وَنَعُوْذُ بِاللّٰهِ مِنْ شُرُوْرِ اَنْفُسِنَا ۝ وَ
مِنْ سَيِّاَتِ اَعْمَالِنَا ۝ مَنْ يَّهْدِهِ اللّٰهُ فَلَا مُضِلَّ لَهُ ۝ وَ مَنْ يُّضِلِّ
فَلَا هَادِيَ لَهُ ۝ ثَبِّتُوا قُلُوْبَكُمْ بِالطَّاعَاتِ ۝ وَ صَلُّوْا عَلٰى مُحَمَّدٍ
صَاحِبِ الْوَحْيِ وَ الشَّفَاعَاتِ ۝

اَمَّا بَعْدُ: عِبَادَ اللّٰهِ! اُحْضِرُوْا — رَحِمَكُمُ اللّٰهُ — فِيْ هَذَا
الْيَوْمِ الْعَظِيْمِ لَصَلَوَتِكُمْ بِوَقَارٍ، وَ سَكِيْنَةٍ، وَ اَجْمَلِ هَيْئَةٍ، وَ زِيْنَةٍ ۝
وَ كَبِّرُوْا بِالطَّرِيْقِ جَهْرًا، وَ عَظِّمُوْا شَعَائِرَ رَبِّكُمْ ۝ وَ مَنْ يُّعَظِّمْ شَعَائِرَ
اللّٰهِ فَاتَّخَذَ مِنْ تَقْوٰى الْقُلُوْبِ ﴿٣٢:٢٢﴾ وَ اجْعَلُوْهَا مِنْ اَطْيَبِ
ذَخَائِرِكُمْ ۝ وَ اسْتَشْعِرُوْا التَّقْوٰى فِيْ ضَمَائِرِكُمْ ۝ فَلَيْسَ يَقْبَلُ
اللّٰهُ مِنَ الْاَعْمَالِ اِلَّا مَا كَانَ خَالِصًا ۝ لَنْ يَّتَّالَ اللّٰهُ لِحُومِهَا وَلَا دِمَآءِهَا
وَلَكِنْ يَّتَّالُهُ التَّقْوٰى مِنْكُمْ ﴿٣٧:٢٢﴾

وَاعْلَمُوا! أَنَّهُ يَجِبُ عَلَى كُلِّ حُرٍّ، مُسْلِمٍ، وَ مُقِيمٍ، غَنِيِّ،
 مَالِكٍ لِلنِّصَابِ، الْفَاضِلِ عَنِ الْحَوَائِجِ الْأَصْلِيَّةِ، وَلَوْ كَانَ غَيْرَ
 نَامٍ، وَلَمْ يَمْضِ عَلَيْهِ حَوْلٌ، أَنْ يُضَحِّيَ بَعْدَ صَلَوةِ الْعِيدِ إِلَى ثَلَاثَةِ
 أَيَّامٍ عَنْ نَفْسِهِ، لَا عَنْ طِفْلِهِ، إِلَّا مِنْ مَالِهِ، شَاةٌ أَوْ سَبْعَ بَدَنَةٍ أَوْ
 بَقَرَةٌ ۝ وَإِنَّمَا يُجْزَى ابْنُ حَوْلٍ مِنَ الْمَعْرِ، وَ ابْنُ حَوْلَيْنِ مِنَ الْبَقَرِ،
 وَ خَمْسَةٌ مِنَ الْإِبِلِ. وَ يَجُوزُ الْإِبِلُ وَ الْبَقَرُ مِنْ وَاحِدٍ إِلَى سَبْعَةٍ،
 إِذَا أَرَادَ كُلُّهُمْ الْقُرْبَةَ، اتَّفَقَتْ جِهَةُ الْقُرْبَةِ أَوْ اخْتَلَفَتْ. وَ يُقَسَّمُ
 اللَّحْمُ وَ زَنًّا، لَا جُزَافًا، إِلَّا إِذَا ضَمَّ مَعَهُ مِنْ أَكَارِعَ وَ الْجِلْدِ ۝

وَ تُجْزَى الْجَمَاءُ الَّتِي لَا تَكُونُ لَهَا قَرْنٌ، وَ الْخِصْيُ ۝ وَ لَا
 تُجْزَى الْعَجَفَاءُ الَّتِي لَا تُنْقَى، وَ الْعُرَجَاءُ الَّتِي لَا تَمْشِي إِلَى
 الْمَنَسِكِ، وَ مَقْطُوعُ الْأَكْثَرِ مِنْ ثُلْثِ الْأُذُنِ، أَوْ الْأَنْفِ، أَوْ
 الْإِلِيَّةِ، أَوْ الذَّنَبِ، أَوْ الْعَيْنِ ۝ وَ يَأْكُلُ الْمُضَحِّي مِنْ لَحْمِ
 الْأُضْحِيَّةِ، وَ يُوْكَلُ غَنِيًّا، وَ لَا يَنْقُصُ التَّصَدُّقُ عَنِ الثُّلْثِ ۝ وَ
 يَتَصَدَّقُ جِلْدُهَا، أَوْ يَعْمَلُ مِنْهُ دُلُوءًا، أَوْ غَرْبًا، أَوْ يُبْدِلُهُ بِمَا يَنْتَفِعُ
 بِهِ بَاقِيًا، وَ لَا يُعْطَى أَجْرُ الْجَزَارِ مِنْهَا ۝

وَ يُكْرَهُ ذَبْحُ حَيَّوَانٍ حُضُورَ حَيَّوَانٍ آخَرَ، وَ تَرْكُ التَّوَجُّهِ

إِلَى الْقِبْلَةِ، وَ النَّعْ: أَيْ الذَّبْحُ الشَّدِيدُ حَتَّى يَبْلُغَ النُّخَاعَ، وَ
السَّلْخُ قَبْلَ أَنْ يَسْكُنَ عَنِ الْإِضْطِرَابِ .

وَ يُسْتَحَبُّ تَسْمِينُ الْأُضْحِيَّةِ، فَقَالَ النَّبِيُّ صَلَّى اللَّهُ عَلَيْهِ وَ
سَلَّمَ: ”سَمِّنُوا ضَحَايَاكُمْ ۝ فَإِنَّهَا عَلَى الصِّرَاطِ مَطَايَاكُمْ ۝“ وَ
اسْتِحْسَانُ لَوْنِهَا، وَ إِحْدَادُ الشُّفْرَةِ قَبْلَ الْإِضْجَاعِ، وَ أَنْ يَقُولَ:

”إِنِّي وَجَّهْتُ وَجْهِيَ لِلَّذِي فَطَرَ السَّمَاوَاتِ

وَ الْأَرْضِ عَلَى مِلَّةِ إِبْرَاهِيمَ حَنِيفًا، وَ مَا أَنَا مِنَ

الْمُشْرِكِينَ. إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ

رَبِّ الْعَالَمِينَ. لَا شَرِيكَ لَهُ وَ بِذَلِكَ أُمِرْتُ وَ أَنَا أَوَّلُ

الْمُسْلِمِينَ. اَللَّهُمَّ مِنْكَ وَلَكَ عَنْ مُحَمَّدٍ وَ أُمَّتِهِ.“

ثُمَّ يُضَجِّعُهَا مُتَوَجِّهًا إِلَى الْقِبْلَةِ عَلَى جَانِبِهَا الْأَيْسَرِ، وَ يَأْخُذُ

السَّكِينِ بِالْيَمِينِ، وَ يُمَسِّكُ رَأْسَهُ بِالْيَسَارِ، وَ يَضَعُ قَدَمَهُ عَلَى

صَفَاحِهَا، وَ يَقُولُ: ”بِسْمِ اللَّهِ اللَّهُ أَكْبَرُ“، ثُمَّ يَذْبَحُ وَ يَقْطَعُ

الْحُلُقُومَ، وَ الْمَرِيَّ، وَ الْوَدَجِينَ ۝ ثُمَّ يَقُولُ بَعْدَ الذَّبْحِ:

”اَللَّهُمَّ تَقَبَّلْ مِنِّي كَمَا تَقَبَّلْتَ مِنْ خَلِيلِكَ إِبْرَاهِيمَ

وَ حَبِيبِكَ مُحَمَّدٍ. عَلَيْهِمَا الصَّلَاةُ وَ السَّلَامُ.“

قَالَ أَصْحَابُ رَسُولِ اللَّهِ ﷺ: وَمَاهُذِهِ الْأَضَاحِيُّ
يَا رَسُولَ اللَّهِ؟ قَالَ: "سُنَّةُ أَبِيكُمْ إِبْرَاهِيمَ - عَلَيْهِ السَّلَامُ -"
قَالُوا: فَمَا لَنَا فِيهَا يَا رَسُولَ اللَّهِ؟ قَالَ: "بِكُلِّ شَعْرَةٍ حَسَنَةٍ."
وَاعْلَمُوا! أَنَّهُ يَجِبُ عَلَى كُلِّ مُسْلِمٍ مُّقِيمٍ بِمِصْرَ عَقِيبَ كُلِّ
فَرَضٍ أُدِيَ بِجَمَاعَةٍ مُسْتَحَبَّةٍ مِنْ فَجْرِ يَوْمِ عَرَفَةَ إِلَى عَصْرِ آخِرِ
أَيَّامِ التَّشْرِيقِ أَنْ يَقُولَ مَرَّةً وَاحِدَةً جَهْرًا:
اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ،

وَعَلَى مُقْتَدِيهِ بِلَا جَهْرٍ ۝

قَالَ اللَّهُ عَزَّ وَجَلَّ: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا ۝ (56:33)

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ بَعْدَ مَنْ صَلَّيْ وَ
صَامَ ۝

اللَّهُمَّ صَلِّ عَلَى مُحَمَّدٍ بَعْدَ مَنْ قَعَدَ وَ قَامَ ۝
وَ صَلِّ عَلَى جَمِيعِ الْأَنْبِيَاءِ، وَ الْمُرْسَلِينَ، وَ الْمَلَائِكَةِ
الْمُقَرَّبِينَ، وَ عِبَادِكَ الصَّالِحِينَ. رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا
بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝ (10:59)

اَللّٰهُمَّ اَمْطِرْ شَايِبَ رِضْوَانِكَ عَلَى السَّابِقِيْنَ الْاَوَّلِيْنَ مِنْ
 الْمُهَاجِرِيْنَ، وَ الْاَنْصَارِ، وَ الَّذِيْنَ اتَّبَعُوْهُمْ بِاِحْسَانٍ، خُصُوْصًا
 عَلَى الْخُلَفَاءِ الرَّاشِدِيْنَ الْمُهَدِّيْنَ:

اَبِيْ بَكْرٍ الصِّدِّيقِ صَاحِبِ رَّسُوْلِ اللّٰهِ فِي الْغَارِ رَضِيَ اللّٰهُ تَعَالٰی عَنْهُ،

وَ عُمَرَ الْفَارُوْقِ قَامِعِ اَسَاسِ الْكُفَّارِ رَضِيَ اللّٰهُ تَعَالٰی عَنْهُ،

وَ عُثْمَانَ ذِي النُّوْرِينِ كَامِلِ الْحَيَاءِ وَ الْوَقَارِ رَضِيَ اللّٰهُ تَعَالٰی عَنْهُ،

وَ عَلِيٍّ الْمُرْتَضَى اَسَدِ اللّٰهِ الْجَبَّارِ رَضِيَ اللّٰهُ تَعَالٰی عَنْهُ،

وَ عَلَى سَيِّدِي شَبَابِ اَهْلِ الْجَنَّةِ الْاِمَامِيْنَ الْهُمَامِيْنَ

السَّعِيْدِيْنَ الشَّهِيدِيْنَ اَبِيْ مُحَمَّدٍ الْحَسَنِ وَ اَبِيْ عَبْدِ اللّٰهِ

الْحُسَيْنِ رَضِيَ اللّٰهُ تَعَالٰی عَنْهُمَا،

وَ عَلَى اُمِّهِمَا سَيِّدَةِ النَّسَاءِ فَاطِمَةَ الزَّهْرَاءِ رَضِيَ اللّٰهُ تَعَالٰی عَنْهَا،

وَ عَلَى اَمِيْرِ السِّيَاسَةِ وَ الْخِلَافَةِ اَمِيْرِ الْمُؤْمِنِيْنَ مُعَاوِيَةَ بْنِ

اَبِيْ سُفْيَانَ رَضِيَ اللّٰهُ تَعَالٰی عَنْهُمْ،

وَ عَلَى الْاَئِمَّةِ مِنَ الْقُرَّاءِ وَ الْمُحَدِّثِيْنَ وَ الْمُفَسِّرِيْنَ ۝ وَ

فُقَهَاءِ الْاِسْلَامِ وَ حُكَمَاءِ الدِّيْنِ ۝

وَ عَلَى الْأَمْرَاءِ مِنَ الْخِلَافَةِ الْأُمَوِيَّةِ، وَ الْعَبَّاسِيَّةِ، وَ

الْعُثْمَانِيَّةِ، وَسَائِرِ السَّلَاطِينِ الْعَادِلِينَ ۝

وَعَلَى كُلِّ مَنْ اتَّبَعَهُمْ بِالْإِحْسَانِ إِلَى يَوْمِ الدِّينِ ۝ رَحْمَةُ
اللَّهِ عَلَيْهِمْ أَجْمَعِينَ، أُولَٰئِكَ حِزْبُ اللَّهِ ۚ أَلَا إِنَّ حِزْبَ اللَّهِ هُمُ الْمُفْلِحُونَ ۖ
(22:58)

اللَّهُمَّ أَيِّدِ الْإِسْلَامَ وَالْمُسْلِمِينَ بِإِقَامَةِ النَّظَامِ الْعَادِلِ.
اللَّهُمَّ وَفَّقْنَا لِمَا تُحِبُّ وَتَرْضَى، وَاجْعَلْ آخِرَتَنَا خَيْرًا مِّنْ
الْأُولَىٰ.

اللَّهُمَّ انصُرْ مَنْ نَصَرَ دِينَ مُحَمَّدٍ ﷺ وَاجْعَلْنَا مِنْهُمْ ۝
اللَّهُمَّ اخْذُلْ مَنْ خَذَلَ دِينَ مُحَمَّدٍ ﷺ وَلَا تَجْعَلْنَا مِنْهُمْ ۝
عِبَادَ اللَّهِ! - رَحِمَكُمُ اللَّهُ - إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ
ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ ۚ يَعِظُكُمْ لَعَلَّكُمْ تَذَكَّرُونَ ۝ (90:16)

اُذْكُرُوا اللَّهَ الْعَلِيَّ الْعَظِيمَ يَذْكُرْكُمْ ۝ وَادْعُوهُ يُسْتَجِبْ
لَكُمْ ۝ وَلِذِكْرِ اللَّهِ تَعَالَىٰ أَعْلَىٰ، وَأَوَّلَىٰ، وَأَعَزُّ، وَأَجَلُّ، وَأَتَمُّ،
وَأَهَمُّ، وَأَعْظَمُّ، وَأَكْبَرُ ۝

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ.



قربانی کے موقع پر ادارہ کا تعاون کریں

ادارہ رحیمیہ علوم قرآنیہ (ٹرسٹ) سے وابستہ احباب اور معاونین ملک بھر میں ادارہ کے لیے قربانی کی کھالیں جمع کرتے ہیں۔ متعلقین اور متوسلین اور دیگر تمام احباب سے درخواست کی جاتی ہے کہ اس سلسلہ میں چرمہائے قربانی اکٹھا کرنے کے لیے ملک بھر میں ادارہ کے قائم کردہ مراکز میں کارکنان اور معاونین رحیمیہ سے بھرپور تعاون فرمائیں۔ اگر کسی وجہ سے کوئی معاون رابطہ نہ کر سکے تو قربانی کی کھال خود پہنچا کر عند اللہ جاور ہوں۔

نام معاون ادارہ رحیمیہ:

ایڈریس اور رابطہ نمبر:

مین کیسپس: اِکْلا اِرحِمیَہ عِلْمِ قرْآنِیہ (ٹرسٹ)

رحیمیہ ہاؤس، 33/A کونیز روڈ (شارع فاطمہ جناح) لاہور

Ph: 0092-42-36307714 , 36369089 , Web: www.rahimia.org

کراچی کیسپس: رحیمیہ ہاؤس، 16A موریہ خان سوسائٹی، عقب سٹار گیٹ، نزد دایر پورٹ
شہراہ فیصل، کراچی 021-34600001 , 0092-021-34600000

سکھر کیسپس: فلیٹ نمبر 111، 1st فلور، رائل پارٹمنٹ ریس کورس روڈ
سکھر۔ فون: 0092-71-5615185

ملتان کیسپس: رحیمیہ ہاؤس، 30/A، سٹریٹ نمبر 02، خان کالونی، چوکی نمبر 07
ایل ایم کیوروڈ، ملتان۔ فون: 0092-61-6212021

راولپنڈی کیسپس: رحیمیہ ہاؤس، 7-A، سویتھ روڈ، سٹیٹ ٹاؤن راولپنڈی۔
فون: 0321-5181875 , 0321-5181929

www.rahimia.org

ادارہ رحیمینہ علوم قرآن و حدیث

حضرت اقدس مولانا **شریف مسعود احمد** رائے پوری قدس سرہ السعید
مسند نشین چھارم خانقاہ عالیہ رحیمیہ رائے پور

بانی

حضرت اقدس مولانا مفتی شاہ عبدالحق آزاد رائے پوری **رحیمینہ**
مسند نشین پنجم خانقاہ عالیہ رحیمیہ رائے پور

ریگنرانی

پاکستان کے تاریخی شہر ”لاہور“ میں ادارہ ہذا گزشتہ ایک عرصے سے دینی، تعلیمی اور تربیتی خدمات سرانجام دے رہا ہے۔ بحمد اللہ تعالیٰ اس دینی مرکز میں:

- ✽ دین اسلام کے بنیادی عقائد اور شرعی احکام و مسائل کی تعلیم و رہنمائی۔
- ✽ تزکیہ قلب و تصفیہ باطن کے لیے مشائخ رائے پور کے معمولات کی تلقین۔
- ✽ قرآنی اصول سیاست اور قرآنی اصول معاشیات و عمرانیات کی تعلیم و تربیت۔
- ✽ کاکام فقیہ بصیرت قلبی توجہ اور قومی و ملی تقاضوں کے دینی شعور کے ساتھ کیا جا رہا ہے۔
- اس کے لیے ادارہ ہذا میں درج ذیل تعلیمی و تربیتی سرگرمیاں اور مجالس و کلاسز جاری ہیں:

دورہ حدیث شریف (سالانہ کلاس)

مجالس ذکر و فکر (روزانہ بعد نماز مغرب)

دورہ تفسیر قرآن حکیم (موسم گرمائی تعطیلات میں)

خطابات جمعہ المبارک

چار سالہ علوم اسلامیہ کلاس (برائے گریجویٹس)

ترقیاتی سیمینارز کا انعقاد

ترجمہ و تفسیر قرآن حکیم کلاس (بعد نماز عشاء)

تخصص فی الفقہ والافتاء

درس قرآن (بعد نماز فجر)

دارالافتاء والاارشاد

علوم قرآنیہ کی ایک سالہ کلاس

ترقیاتی ورکشاپس (محاضرین و مدیرین کے لیے)